

IS-SUR NIN U JIEN

TAGHRIF U TIFKIRIET MINN
G. CASSAR PULLICINO

Fuq is-Sur Nin inkiteb bosta sew f'hajtu kemm f'mewtu, f'gaz-zetti u f'rivisti ta' Malta u ta' barra. F'din il-kitba ma beħsibniex in-tennu dak li diġà ntqal minn haddiehor iżda rridu ngibu xi tagħrif dwar il-formazzjoni letterarja tiegħu u nsemmu hwejjeg li nħossu li għad ikunu jiswew għal min jidhol biex jikteb bijografija sħiħa dwar il-mibki ħabib tagħna li, daqs kemm konna ilna nafuh bħala biċċa mix-xena letterarja Maltija, bil-kemm għadna rridu nemmnu li ilu li halliena għal kollox mill-4 ta' Jannar, 1972, ffit xhur biss qabel ma kien jagħlaq l-ghomor ta' 92 sena.

L-ewwel tagħrifa li rrid insemmi għandha x'taqsam mal-versi bik-rija li Cremona kiteb bit-taljan. F' *Il-Malti* ta' Dicembru, 1941, huwa jfakkar kif Dun Karm, għall-ħabta ta' l-1892-94, "kien l-ewwel wie-ħed li wrieni kif għandi nxejjel b'subgħajja u nqabbel. Kull fejn kont inkun ... moħħi dejjem ihewden biex joh'oq u jqabbel xi vers, u għal-kemm imħabba f'hekk ġew waqtiet li kont warrabt kull studju ieħor, jien ma jisgħobbix li Dun Karm kien nissel fija din ix-xorta ta' mħab-
ba u ġenn għall-poezija."

Imma liema kienet l-ewwel poezija tiegħu? *Fir-Rand u Riħan* (p. 152) hemm sunett *Lil Ommna Marija Imħabbra Omm Alla* li jib-da hekk:

Lilek għannejt jien l-ewwel għanja kmieni
f'dil hajja meta b'qalbi mbexxqa ħsiebi
fetaħ il-ġwienaħ u fuq xbiħatek hieni
waqaf fil-bieb tad-dinja fi dlam kiebi ...

Fit-tifsir li jagħti dwar din l-istrofa Cremona jgħid li l-ewwel poezija li kiteb f'żgħożitu kienet lill-Madonna (il-Lunzjata) fil-bidu ta' hajja mudlama u ta' swied il-qalb. Minn kopja tajpjata ta' dil-poezija li għandi f'idejja, li fuqha hemm miktub bil-linka minn id Cremona "scritta e pubblicata a 17 anni — la mia prima poesia" nistgħu ngħidu li din kien jisimha *A Maria Vergine — Solenizzandosi l'annua festività dell' Annunziazione nel Tarxien*. Kif wieħed jistenna, f'dawn l-ewwel versi jew Ode tiegħu jinħassu influwenzi ċari tal-poezija taljana, l-iktar tal-Manzoni, kif jidher minn dawn is-siltiet:

Cessi il-dolore: O popoli,
Ecco il Segnato Fonte,
Rapido, vivo e limpido
Sgorgar dal sacro monte,
E stendersi pei triboli
U' langua il fiorellin.

A tutto l'uman genere
Donò l'antico onore,
E l'ira mesorabile
Placò del Gran Fattore,
Di sua belta' l'Etereo
Olimpo innamorò.

Cessi il dolor: benefica
Alba ci s'apre in Cielo,
E delle fosche tenebre
Rompe il notturno ve'lo,
E messaggiera infiorasi
Del bel nascente sol.

Serba sul labbro al giovine
Sempre innocente il riso,
Per te il candor dell'anima
Brilli nel vergin viso,
E splenda il casto talamo
Sempre di fe' d'amor.

E' dessa l'alma Vergine
Davidica Donzella,
Di cui l'Eterno Artefice
Opra non fe' piu' bella,
Dessa e' la Speme al secolo,
E di Satanno il duol.

Sperdi la nebbia orribile
Onde le prave scuole
In turpi errori acciecano
Questa crescente prole
Nata alle gioie candide
Del ver della virtù ...

It-tieni tagħrifha dwar is-sur Nin hija marbuta flimkien mat-tifkira ta' zijuwi Dun Bert Cassar, minn Hal Luqa, li ismu għadni ngħożžu

sal-lum ghax kien bis-sahha tieghu li hutu l-kbar u jien stajna nissok-taw bit-tagħlim wara l-isko'la tal-Gvern. Niftakar, darba kien gie għandi is-sur Nin fl-Uffiċċju ta' l-Informazzjoni, fejn kont naħdem disa' snin ilu, u qalli: "Gibtlek haġa li żgur tiegħu pjaċir biha". Kollni kurjuż, saqsejtu xinhi, u Cremona newwilli sunett bit-taljan, u meħmuża miegħu biċċa karta b'nota iffirmata minnu bid-data 25. 11. 1961 li tghid hekk: "Hawn għandek sunett bit-taljan, forsi l-ewwel wieħed tiegħi, li kont ktibt lil zijuk għa'l-festa ta' Sant' Andrija meta konna s-Seminarju flimkien". Jiena bqajt ngħozzu dak is-sunett stampat li forsi illum huwa xieraq li nerga' nurih id-dawl bhala holqa li indirettament torbot lili u lil zijuwi mas-sur Nin:

A. S. Andrea Apostolo
Martire della Fede
Occorrendo la Sua Annuia Festività
Celebrata in C. Luca
Il 30 Novembre 1898

Sonetto

Quando del mondo alle conquiste avvezza,
 Pugnavi o, Fede, sovra un' ardua arena,
 ANDREA crescevi alla tua scuola, e piena
 Pace al pusillo cor davi, e fortezza.

In Lui, Figlia del ciel, la tua grandezza
 Piu' eccelsa apparve in mezzo alla serena
 Parola sua possente, e non terrena
 Ma celeste splende' la tua bellezza.

Parlo': l'udir gli incolti siti, e il Vero
 Ai popoli si schiuse, e del tuo segno
 Sui troni, e l'are si piantò l'Impero.

Ei teco alfin, s'uni' su sacro Legno
 Tuo talamo nuzial, poiche' fu invero
 Piu' del tuo amor che della terra degno.

Chco. A. C.

Tagħrifha ohra, did-darba marbuta mal-palk. Fl-1962 fl-Uffiċċju ta' l-Informazzjoni konna bdejna naħsbu biex niġbdu film bil-kulur fuq is-Sur Nin u konna bdejna nabbozzaw l-iscript, li fih kellu l-ikbar sehew Ġuzi Mallia. Għall-habta ta' Ġunju ta' dik is-sena kont għad-

dejt l-ewwel abbozz lil Cremona li, qabel ma telaq għal Ghawdex, "biex inserraħ ftit mohħi", kif għarrafni wara, kien qara fuq fuq l-abbozz u, biex l-awtur ta' l-iscript ikollu iżjed tagħrif fuqhiex jimxi, Cremona, kif qalli, "... qabel ma ġejt Ghawdex, bdejt nittajpja xi noti bijografici ... biex l-awtur ta' l-iscript ikun jista' jimxi fuqhom u jimla fejn jidheru xieraq". Dan kien aktarx fl-24 ta' Gunju. Ftit wara kien ġiebli dawn in-*Noti Bijografici u Noti Oħra fuq xi Xoghħijiet tiegħi letterarji bil-Malti*, fejn, fost hwejjeġ oħra, kien kiteb: "L-ewwel ma tgħallimt naqra l-kartelluni ta' Kumpanniji tal-Proża Teatrali, meta kelli madwar 6 snin, li kont immur nara maz-zijiet u nitgħaxxaq bihom fi tfuliti ... Sakemm kelli mat-28 sena qatt ma thajjart nikteb bil-Malti, hlief xi haġa għal-palk li kien il-ghaxxa tiegħi, u l-Malti tiegħi kien iktarx imħarbx bi kliem mexxej għall-aħħar u bla ebda kriterji grammatikali: ortografija fuq il-widna." (1)

Patri G. Meilak, S.J., f-*Il-Malti* ta' Gunju-Settembru, 1960, fil-kitba *It-Teatrin ta' Marsalforn*, fakkar kif fis-sena 1897, meta Cremona kellu xi sbatax-il sena, kien beda teatrin f'Marsalforn, l-ewwel fid-dar t'oħtu fi Triq Sa. Marija u wara fix-xatt fuq ir-ramel, fil-beraħ. B'din il-ġibda li kellu għall-palk ma nistaghġbux li Cremona kien ingħaqad ma' dilettanti oħra li għall-habta ta' l-1908, ftit wara li nfetaħ id-Domus f'Tas-Sliema, kienu bdew jagħtu xi reċti fl-istess Domus. Għad hawn min jiftakar dawn ir-reċti bit-taljan li fihom Cremona kien aktarx ikollu l-parti ta' xi "padre nobile", flimkien ma' oħrajn li l-biċċa l-kbira llum m'għadhomx haġjin — bħal Peppinu Manara, Camillo Debono, li kien jiġi iben il-magħruf Imħallef Paolo Debono, l-aħwa Tommy u Charles Bonavia, minn Tas-Sliema, li wara hallew Malta, wiehed Victor Camilleri, u l-avukat Gużè Pace li kien ikollu xi parti fejn jidher bħala għassies tal-ġustizzja "in nome del'a legge." (2)

Sa fejn nistgħu ngħidu, qatt ma ssemmiet l-ebda wahda mill-kitbiet għall-palk li Cremona jsemmi li kien "ħarbx bi kliem mexxej għall-aħħar", qabel *Il-Fidwa tal-Baiewa* li kif nafu kienet inkitbet għall-habta tal-1913. Bqajna ma stajna nsibu xejn dwar dan sakemm, sew-

1. Dan jaqbel tista' tghid kelma b'kelma mat-tagħrif li kien ta lill-Prof. G. Aquilina u li jinqara fl-istudju kritiku fit-tieni edizzjoni tal-*Fidwa tal-Baiewa* (1948, p. vii). Biss hemmhekk Cremona kien semma "il-kartelluni tal-Kumpannijiet tal-Proża Taljana f'Tunes" waqt li hawnhekk isemmi biss 'il-kartelluni tal-Kumpanniji tal-Proża Teatrali.'

2. Tagħrif minn għand is-sinjorini aħwa M. u E. Segond, minn Tas-Sliema, fl-1966.

wa sew ftit granet qabel il-mewt tiegħu — u qabel ma stajna nsaqsuh fuq di!-biċċa — il-Indiċi stampat tal-kollezzjoni *Teatro in Vernacolo* miġbura minn M. A. Borg, qrajna xi titoli li nistgħu nqisuhom bħala ta' Cremona:

Collezione A — Vol. 33:

Sarah Water — dramma in 5 atti e prologo — traduzione di Ant. Cremona

Fis-Sahna tad-Deam — Commedia in due atti — traduzione di Ant. Cremona

Giovanna — Dramma in 2 atti — traduzione di Ant. Cremona

Vol. 38

Il-Lhudi ta' Venezia — Commedia in 5 atti — traduzione di Ant. Cremona

Nini ta' l-Alhambra — Pochade in 3 atti — traduzione di Ant. Cremona.

Minn dan naraw li l-ewwel tharriġ tiegħu fil-kitba għall-palk kien bil-qlib minn ilsna oħra. Għalkemm dawn il-kitbiet aktarx li m'għandhomx mertu letterarju, mađankollu, jekk għad jinsabu, jistgħu jservu għal studju siewi fuq l-iżvi:upp tal-personalitá letterarja ta' Ninu Cremona.

Semmejna ftit ilu x'kien kitbilna Cremona fuqu nnifsu dwar l-ewwel gibda li kellu għall-proza teatrali. Tagħrif ieħor interessanti huwa dak li tana fin-*Noct Bijografici* li semmejna, dwar il-mod li bih huwa tbiegħed mill-klassiċizmu meta beda jkteb bil-Malti, waqt li Dun Karm baqa' marbut mal-poezija klassika taljana. Imma nħallu li'u jtkellem: "Il-versi tiegħi bit-taljan li ktibt dak iż-żmien (meta kelli r8-il sena), u wara, kienu mnebbħin mill-poezija klassika tal-Manzoni, Monti, Borghi u oħrajn li minnhom rada' mhux ftit Mons. Psaila, kif jixhdu l-versi tiegħu "Foglie d'Alloro" u li jiena kont nitgħaxxaq bihom bħala dixxiplu tiegħi tal-metrika taljana. Psaila, meta qaleb għall-poezija Maltija, baqa' rsir tal-klassiċizmu ta' żmien zgħożitu, li bih fil-versi Maltin sar popolari iżjed mill-i sata' jkun popolari li kieku baqa' jikteb versi Taljani. Fil-letteratura Maltija, li kienet nieqsa minn kull xorta ta' prosodija letterarja, hliet minn xi versi tad-dekan tal-poeti Maltin, Muscat Azzopardi, il-poezija bil-Malti ta' Dun Karm fetħet epoka għida għall-poezija Maltija li tista' ssejħilha l-*Epoka tad-Deheb*, li fil-poezija moderna ta' nazzjonijiet oħra titqies bħa'a *dekadenti*. Meta ġejt biex nikteb bil-Malti jiena nfridt minn dik ix-xorta ta' poezija klassika li biha kont rabbejt il-pinna tiegħi poetika, u fittixt li nagħti

lill-versi tiegħi xehta oħra li iktar twieġeb għall-istil, sentimenti u ritmu ta' poeżija moderna ta' Browning, Borgese, Carducci (fil-poeżija tiegħu storika) u oħrajn ta' l-isko'a romantika, iżda mhux ermetika." Din l-istqarrija ta' Cremona tiegħu tifsira speċjali fi żmienna, meta l-kritiċi tal-lum qajla tiġihom f'rashom li jirreġistraw jew jinnotaw din l-ewwel mewġa ta' influwenzi moderni fost il-kittieba tal-versi bil-Malti.

Inħares lura u niftakar kif sirt naf lil Cremona. L-ewwel ma bdejt nisma' bih kien wara l-1934, meta jien kont il-Liċeo, u l-Malti kien daħal bħala sugġett fil-klaesijiet mill-Kwarta 'l fuq. L-ewwel ktieb tal-grammatika tiegħu kien għadu ma ġiex stampat f'Oxford, u konna nużaw dik li kienet harget f'Ma'ta, qoxra roża, b'format aktarx tawwali. L-ewwel surmast tiegħi ma kienx Cremona, iżda Gaetano Cauchi, u fil-Kwinta mbagħad kien għaliimni E. B. Vella; imma fis-sitt klassi, għall-Matrikola kellna 'l Cremona. Biss, lis-sur Nin kont sirt nafu ffit qabel, għax billi hu kien ħabib ta' missieri, u xi kultant kien ikollu bżonn ikellmu, mhux l-ewwel darba li ġew flimkien id-dar u, niftakar, kien isaqsini kif jien sejjer fil-Malti.

Il-Matrikola tajtha fil-1937, u kien fadalli sena għalbiex nibda l-Kors tal-Letteratura. Sadattant fl-1938 kont sirt midh'a sewwa tas-sur Nin. Fil-pjazza tar-Raħal G'did, fejn jiena u xi ħbieb tiegħi konna niltaqgħu fil-għaxijiet biex nġhidu kelma, kemm-il darba kien ikun hemm magħna s-sur Nin u joqgħod ikellimna fuq il-Malti; l-iżjed fuq il-kotba li jkun għadhom kif harġu fil-*Gabra ta' Kitba Maltija* tat-tabib Gużè Bonnici. Fost dawn il-ħbieb kien hemm tnejn li kienu jafuh iżjed minni dak iż-żmien — Salvinu Farrugia, minn Hal Tarxien, li kien jaħdem bħala skrivan fl-Empire Press, u Karmenu Polidano, li kien joqgħod ffit 'l isfel mid-dar tas-sur Nin, Strada Dietro Sant' Ubaldesca. It-tnejn kellhom bażi soda ta' letteratura Taljana u Inġliża u jafu jagħmlu kritika fina waqt id-diskussjonj; li kien iko'lna. It-tnejn kienu għadhom jiftakru f'dak iż-żmien u Polidano llum joqgħod fl-istess triq tiegħi f'Hal Balzan.

Nistħajjel li fl-ewwel entużjażmu tiegħi kont niffittah xi ffit lis-sur Nin biex jirkaptali l-kotba bil-Malti li ma kontx insib nixtri. Bis-saħħa tiegħu għaqqadt sett ta' *Il-Malti*, minbarra l-ewwel sentejn, li wara hassilt minn għand il-Prof. S. M. Zarb, O.P. Cremona kien iġħidilna fuq il-Konkurs tar-Rumanzi li kien nieda l-Gvern fl-1935. Huwa kien wiehed mill-eżaminaturi u minn għandu smajt l-ewwel darba bl-isem ta' Gużè Aquilina "tal-Birgu" li kien rebaħ l-ewwel premju bir-rumanz *Taht Tliet Saltmiet*.

Darba, niftakar kien il-Hadd, jien kont ghadni kif ġejt lura d-dar kollni għarqan wara loġħba futbol. Is-sur Nin kien ġie għandna qabel daqq nofs in-nhar. Kont diġà għaddejti il-Malti tal-Matrikola, u f'it qabe! Cremona kien hareġ fi ktieb il-biografija ta' *M.A. Vassalli u Żmenijietu* (1937). Dak in-nhar Cremona kien tani b'tifkira żewġ kotba tiegħu — l-ewwel edizzjoni ta' *Il-Fidwa tal-Bdiewa* (1936) u l-ktieb ta' Vassalli, li fuqu kitibli ismu bid-data 14 ta' Marzu, 1938. Ma' tul l-istess sena jien kont thajjart u nktibt għall-klassi tal-Malti ta' fil-ghaxija, fil-Liceo, fejn kien ighallem is-sur Nin, u f'dik is-sena stajt nagħraf iżjed mill-qrib mhux biss il-hila tiegħu fil-kitba u fil-grammatika imma wkoll il-karattru tiegħu ta' bniedem galantom u habib ta' kulhadd. Kont sikwit ngħaddi għalih fl-Istamperija tal-Gvern, fejn kien jahdem bhala Editur u Traduttur tal-Pubblikazzjonijiet bil-Malti tal-Gvern, u noħorġu u mmorru niehdu kafè flimkien, jew, jekk ikun il-bard, *ponc* għand "Sultana" hdejn is-Suq. Il-kompożituri ta' l-Istamperija kienu drawni u jekk xi darba kien ikun barra, mill-ewwel kien jilqgħuni u jghiduli l s-sur Nin mhux hemm biex ma noqgħodx nitla' t-taraġ għalxejn. Kultant, meta kont inkun miegħu kien jiegħaf jitkellem ma' xi wiehed tal-Malti. Dak iż-żmien kont ghadni ma nafhomx il-kittieba, u tghidx kemm hassejtni kburi meta kien introducieni ma' P.P. Saydon u ma' F.S. Caruana!

Kien ukoll ma' tul dik is-sena li jiena ktibtlu komponiment *Ittra lil Wiehed Habib fuq Drawwiet li qed jinbidlu ma' oħrajn godda* u Cremona tant għoġbu li qalli li beħsiebu jghaddih lil Saydon halli jidher f'*Lehen il-Malti*, kif fil-fatt hareġ f' Jannar-Frar, 1940, f'it wara li kien ġie lura minn barra l-Prof. G. Aquilina. Cremona baqa' dejjem ifakkar f'din il-kitba li biha huwa hajjarni għall-istudju tal-folklor. U f'recensjoni li għamilli ta' wiehed mill-istudji tiegħi li kien hareġ fir-rivista *Lares*, kien qal hekk f'*Il-Malti* ta' Gunju, 1955: "Din ix-xejra għal dawn l-istudji (dwar il-folk'or Malt') tista' tghid bdiet tidher fih minn fuq il-bankijiet tal-Liceo — klassi ta' filghaxija — meta s-surmast tal-Malti għażillu għall-istampa fil-ġurnal *Lehen il-Malti* studju miktub minnu dwar xi *Drawwiet Maltin* f'konkors fost l-istudenti tal-klassi tiegħu." Il-habta li kellu li jagħmillek il-qalb u jimbuttak 'il quddiem garrbuha bosta oħrajn barra minni u bla dubju ta' xejn hija wahda mill-isbaħ xejriet fil-karattru ta' dan it-tip ta' gentlom li llum sar rari hafna.

Bejn 1-1937 u 1-1938 id-Direttur ta' l-Edukazzjoni, Dr A. V. Laferla, kien fetah Skola Soċjali (Community School) fl-iskola tal-Gvern ta' Hfal Tarxien, fejn kien Surmast prinċipali s-sur G. Zarb Adami. Minbarra klassijiet ta' lingwi u sugġetti oħra kienu jsiru wkoll taħdidiet

għall-pubbliku li fihom kienu jkunu mistiedna biex jitkellmu nies prominenti għalliemna, kittieba jew političi. Bil-i jiena kont noqgħod Hal Tarxien dak iż-żmien niftakarhom sewwa dawn il-konferenzi u għadni ngħib quddiem għajnejja lil-avukat C. Mifsud Bonnici, lil E. B. Vella u lil Ġużè Diacono, dak iż-żmien kien għadu student, meta dawn kienu il-kelliema mistiedna. F'Marzu ta' l-1938 kienet messet konferenza ta' Ninu Cremona dwar Mikiel Anton Vassalli. Ftit xhur qabel Cremona kien gābar fi ktieb it-tagħrif bijografiku fuq Vassalli li kien ilu johroġ biċċa biċċa *f'Il-Malti* għal hames snin. Minhabba l-hin Cremona kien tkellem fil-qosor u wera biss żewġ nahiet tal-ħajja ta' Vassalli, dik politika u dik letterarja. It-taħdita ta' Cremona kienet milqugħa tajjeb, għax, fi kliem *Il-Berka* tal-31 ta' Marzu, 1938, "... il-kelma ta' Cremona qawwija u mimlija b'entużjażmu għal Vassalli mljet lil daww kollha li semgħuha bl-istess hrara, kif wera ċ-ċapċip ta' kulhadd f'għe-luq it-taħdita".

F'Gunju tal-1940 jiena dhalt naħdem mal-Gvern bħala Spettur Sanitarju u kelli nitlaq il-Kors ta' Letteratura. Mas-sur Nin bdejt miltaqa' fuq il-vapur t'Għawdex, fejn jien u hu kellna niesna evakwati, u fejn konna mmorru aktarx nhar ta' Sibt u nergħu lura t-Tnejn filgħodu. Darba minnhom, niftakar konna ltqajna Marsalforn, fejn kellu mezzanin, huwa, Ġużè Aquilina u jien. Konna mxejna sal-Qbajjar, u qagħad ighidi'na fuq ir-razzett ta' nannuh li jinsab fit-tarf tat-telgħa ta' Marsalforn qabel ma tikser lejn il-Qbajjar, u meta rgajna lura kien hadna d-dar u wriena mal-ħajt ritratti ta' xi kittieba tal-Malti, fosthom P.P. Castagna u Ludovico Mifsud Tommasi. Bħala Spettur Sanitarju kienu bagħtuni bid-distrett Hal Ghaxaq, sa Birżebbuġa u Għar Hasan. u Cremona kien ighidli li hu wkoll, fi żmien, kellu x'jaqsam ma' Hal Ghaxaq bħala Spettur Sanitarju meta kien hemm xi każi suspetti ta' Kolera fl-1911. U kien fissirli wkoll illi l-biża' mnissel minn din il-marda kien semmieh fil-versi tiegħu *Uċuh tal-Imgħoddi*:

... jiena wqaft u bi hsieb sieket rajt uċuh nexfin musfara
 b'mod li jbażza' u fuq xuftejhom il-Mewt ġejja mal-hurhara.
 Hasejt f'qalbi l-kesha, ir-roghda; dawwart wiċċi u b'daħka safja
 l-hemm, il-biki, il-waħx nissietni f'tarf il-għalqa xbejba hafja ...
 u nissietni lejl u xita, dlam inniffed minn xi berqa
 mita s-sigar ta' dil-ħajja ħabtu jinżgħu minn kull werqa,
 mita fl-ghorfa dhalt minn bieba tal-egħlieqi u mxejt għas-sodda
 tal-mixhuta l-waqt li ruhha kienet qieghda 'l Sidha troddha.
 Bil-musbieh f'idejha x-xwejha giet turini t-triq u l-għatba:
 kien il-bard, iċ-ċirċ u d-dalma, f'rokna tixgħel l-aħħar hatba ...

Ghadni nhoss f'widnejja l-ghajta ta' klieb tidwi 'l bogħod u magħha maż-zaqziq ta' ftuħ ix-xatba f'dak is-skiet għadni nismagħha "

Is-sena ta' wara, Cremona minn rajh kien ressaqli ismi biex inkun maħtur membru ta' l-Għaqda tal-Kittieba tal-Malti, li fiha jiena dhalt fit-8 ta' Awwissu 1941, flimkien ma' żewġ kittieba oħra ħbieb tiegħi, i. e. Alb. M. Cassola, ħabibi mit-ftulija Dun Karm Sant, il'um Professore, u G. Zarb Adami. Fl-4 ta' Marzu, 1942 sibt ruħi elettt fil-Kunsill tal-Għaqda tal-Kittieba għas-sentejn 1942-43 — l-iżgħar membru naħseb, għax kelli f'it iżjed minn 20 sena.

Kienu żmenijiet koroh għal Malta li kienet qed iġġarrab l-eqqel attackki mill-ajru. Il-membri tal-Kunsill tal-Għaqda għal f'it kienu ħelsuha meta ssejhet l-ewwel laqgħa, għal'bidu ta' April. Għaliha kienet esperjenza kbira li sibt ruħi maqbud taħt l-art ma' sitt membri oħra, fosthom il-President il-ġdid, Dr G. Galea, u l-Viċi President, Ninu Cremona. Gużè Chetcuti fakkar dak il *Jum li jibqa' jissemma* b'kitba mqanqla f'*Il-Malti* ta' Ġunju, 1942, li minnha nisiltu xi b'cejjeċ: "... Kellna niltaqgħu fil-ħamsa, u fil-ħamsa ltaqjna. Wisq ma konniex, sew sew sebgha b'kollox, imma lkoll b'fehma waħda li nżommu ħajja l-Għaqda u l-Ilsien Malti fi żmenijiet meta kollox kien ihedded mewt u qerda. ... Ma għaddiex wisq ħin ... is-sirena reggħet bdiet tnewwaħ ... Hsibna li aħjar immorru nkomplu x-xoġħol tagħna isfel, taħt il-b'at ... Aħna, il-ħbieb tal-Malti, bqajna lkoll hdejn xulxin. Bdejna ħin wara nisimghu l-isparar li beda jikber u joktor dejjem ... Fix-xelter għajjat, twerżiq, biki, talb bla heda! Id-dwal ipetptu ma' kull tfaqqigħa ta' bomba li tinħass. Fl-aħħar, bomba jew tnejn li waqgħu dritt fuqna, tfew id-dwal għal kollox, u ku'ħadd sab ruħu fi dlam ċappa. Biex tagħqad, bdiet tinxtamm riha li xejn ma għoġbitna li aktar ma tmur aktar bdiet tiżdiel; u bħal daħna li thossha trid tifgak daret magħna u xterdet ma' kullimkien ... Għaddejna dwar saġhtejn f'dan il-waħx, imgeddsin ma' xulxin, b'xita ta' bombi fuq rasna u bir-rjieħ l' bdew għaddejja qawwija hekk li donnhom riedu jaqtgħuna mill-art. Fl-aħħar bil-mod il-mod beda jiskot kollox ..."

Is-sur Nin kien magħna hemm, bil-kemm jista' jieħu nifs b'dik il-foga, u naħseb li Chetcuti għaliħ kien qed iġħid meta kiteb: Ilmaħt ħin wara wieħed mill-ħbieb tiegħi b'nifsu maqtugh, ħwejġu bjadu bit-trab li nġhaqad fuqhom; kien qisu tmiegħek qalb id-dqiq. Anqas felaħ jiftaħ halqu, u f'dik il-biża u l-ġenn kollu, tkellimna aktar b'għajnejna milli bil-kliem."

Nixtiequ nfakkru li meta fl-1941, is-sur Nin wasal għas-sittin wara 41 sena servizz, kien reġa' ġie impjegat fl-istess sena bħala Tra-

duttur u Asst. Editur ta' *Il-Bidwi*, mahruġ mit-Taqsima ta' l-Informazzjoni tad-Dipartiment tal-Biedja. Baqa' f'dan ix-xogħol sa l-1945, meta mbagħad irtira għal kollox.

Fl-1943 jiena kelli l-pjaċir li naħdem mas-sur Nin bħala membru ta' Kummissjoni li kienet inhatret biex tlesti Memorandum dwar it-terminoloġija legali li l-Għaqda wara kienet bagħtet lill-Gvern. Ma niftakarx jekk kienx hemm xi hadd ieħor magħna fil-Kummissjoni, imma naf li kien swielna hafna xogħol u li konna ndumu sa nofs i jiel; naħdmu fih id-dar tas-sur Nin, ir-Raħai Ġdid, fejn konna ġejna noqogħdu wkoll aħna minn Ghawdex għal xi żmien f'dar f'Church Avenue. Fir-rapport dwar *Il-Ħidma tagħna* fl-1943 Gużè Chetcuti jsemmi dan ix-xogħol u jgħid: "Dan il-Memorandum inhadem b'reqqa u studju kbir minn Kummissjoni mahtura f'laqgħa tal-Kunsill. Fl-Art. 3 ta' dan il-Memorandum insibu: "Milli stajna naraw, wara li flejna t-traduzzjonijiet li saru minn dak iż-żmien li beda jsehħ l-użu tal-Malti fil-Qrati, insibu li dawn it-traduzzjonijiet bil-Malti, t'emendi ta' ligijiet, jew ta' ligijiet godda, ma jwegħbux għal kollox għal dak li jitlob il-ġieħ letterarju tal-Lsien Malti u xi mindaqqiet ukoll, skond il-fehma tagħna, għas-sens legali tal-kelma." F'dan il-Memorandum, li jisthoqqlu kull tifhir lill-Kummissjoni li sawritu, hemm kritika kostruttiva, u sugġerimenti li kieku l-Gvern jagħraf jimxi fuqhom żgur li jkun ta' ġid u ta' għajnu għall kull min għandu x'jaqsam max-xogħol tad-traduzzjonijiet tal-ligijiet." (3) L-Għaqda kienet qed tara fil-bogħod, għax wara xi xhur, kienet xegħlet polemika fil-ġurnali u fil-Kunsill tal-Gvern fuq it-Terminoloġija Legali Maltija, u l-Għaqda kellha tippubblika bil-Malti u bil-Ingliż il-Memorandum li bagħtet lill-Gvern. Biex tiġġustifika l-politika tagħha "f'għajnejn il-pubbliku li mhu mgħarraf b'xejn li jista' jitfa' fuqna l-ħtija ta' estremiżmu li ma jaqbilx mal-fehmiet lingwistiċi tagħna."

Għal bosta u bosta snin is-sur Nin kien Asst. Direttur ta' *Il-Malti* u f'din il-kariga mill-Gwerra 'l hawn kiteb hafna editorjali li, billi ma kienx jiffirmahom qabel l-1964, mhux la kemm tkun taf liema huma tiegħu u liema le. Meta kont Biblijotekarju ta' l-Università (1953-1959) kont thaddidt mal-Prof. Aquilina fuq hekk, u wara mbagħad kont irrangajt biex is-sur Nin jiġi fil-Librerija ta' l-Università u jiffirmali, fil-kopji illegati li kellna mal-*Melitensia*, l-editorjali li kien kiteb hu. Zmien wara, milli jidher, huwa nnifsu wkoll hass il-bżonn li jagħmel lista ta' dawn l-editorjali u minn żmien għal żmien kien jirrevediha u

3. Il-Malti, Marzu, 1945.

jaghtini kopja. L-ahhar kopja riveduta tasal sa¹-1963 ghax, kif ghidna, mill-1964 imbaghad bdew johorgu fuq ismu meta jkunu tieghu. Jid-hrilna li ma naghmlux hażin nistampaw l-ahhar lista li kien tana:-

1. *Estote Parati* — Settembru, 1944, pp. 65-66.
2. *Is-sena 1945 Xi tfixser ghalina* — Marzu, 1945, pp. 3-4.
3. *Il-Jedd tal-Lsien Malti* — Marzu, 1948, pp. 3-7.
4. *Il-Bierah u l-Lum* — Gunju, 1948, pp. 33-35.
5. *Sursum Corda* — Gunju, 1952, pp. 33-34.
6. *L-Istudju tal-Malti* — Dicembru, 1952, pp. 97-98.
7. *Il-Mecenati tal-Malti*. — Settembru, 1952, pp. 65-68.
8. *It-Tagħlim tal-Malti* — Gunju, 1953, pp. 33-35.
9. *Niftakru f'Min Mexxiena* — Dicembru, 1953, pp. 97-98.
(Gheluq il-Mitt Sena tat-Twelid ta' Ġużè Muscat Azzopardi)
10. *Iż-Żjara tar-Regina fil-Gzejjer ta' Malta* — Gunju, 1954.
pp. 33-34.
11. *Wara Tletin Sena* — Dicembru, 1954, pp. 97-99.
12. *Il-Letteratura Maltija fir-Radju* — Marzu, 1955, pp. 3-4.
13. *Il-Milied u l-Ewvel tas-Snea* — Dicembru, 1955, pp. 97-98.
14. *Proża u Poeżija fil-Letteratura Maltija* — Gunju, 1955,
pp. 33-35.
15. *It-Tagħlim tal-Malti* — Marzu, 1956, pp. 3-5
16. *L-Arti Drammatika f'Malta* — Settembru, 1956, pp. 65-67.
17. *Gheluq is-Sena* — Dicembru, 1956, pp. 99-101.
18. *Il-Malti fl-Iskejjel* — Marzu, 1957, pp. 65-68. *
19. *It-Tagħlim Grammatikali* — Gunju, 1957, pp. 33-36.
20. *Tifkiriet Nazzjonali* — Settembru, 1958, pp. 65-68.
21. *Hrejjeġ, Stejjer u Kitba Okra ta' Temi Zammit* — Dicembru,
1958, pp. 97-99.
22. *Demm Ġdid* — Settembru-Dicembru, 1959, pp. 65-66.
23. *Konna ahjar meta konna aghar?* — Marzu, 1961, pp. 3-6.
24. *Is-Sengha tal-Kitba fl-Istorja tal-Letteratura Maltija* — Settem-
bru, 1961, pp. 65-69.
25. *Qari u Kitba bil-Malti fl-Istorja tat-Tagħlim f'Malta* — Marzu,
1962, pp. 3-8.
26. *Il-Malti fir-Radju u fit-Televiżjoni* — Marzu, 1963, pp. 3-5.

L-editorjali msemmija fin-Nri. 4, 12, 14, 16, 19 u 23 jinqraw ukoll fl-*Antologija ta' Proża Maltija* li Cremona ġabar fl-1968 u li haġget mill-Istamperija ta' l-Università fl-1970. It-tliet editorjali iffirmati li haġget wara, u li jinqraw ukoll fl-istess *Antologija*, huma *Ma nimitawx iż-*

zejjed (Gunju, 1964), *Monumenti f'Gonna Pubblici* (Diċembru, 1964) u *Kittieba Maltin li għaxu qabulna* (Marzu, 1966)

Fl-1970 is-Sur Nin kellu sodisfazzjon jara l-poeziji tiegħu miġbura fi ktieb *Mis-Siġra ta' Hajti*, maħruġ mill-Università Rjali ta' Malta. F'dak il-ktieb Cremona ghaqqad il-versi bil-Malti li kien hareġ fl-1932 taht l-isem ta' *Weraq mar-Riħ* ma' dawk l-oħrajn li rnexxielu jikteb sa l-1965 fuq medda ta' tlieta u ghoxrin sena, kif ighid f'*Lill-Qarrej*. Għall-istorja nħossu li għandna nġhidu li minn din il-ġabra thallew barra mill-inqas żewġ poezijiet li wahda minnhom kienet dehret f'*Lehen il-Malti* ta' Lulju-Settembru, 1941, iffirmata "Ras il-Far". Nafu li tiegħu għax kien urihelna qabel ma stampaha u kien qalilna wkoll lil min kellu f'rasu meta kitibha. Ahna hawnhekk, waqt li nirrispettaw ix-xewqa tiegħu li ma jingħadx għal min hi miktuba, nistampawha mil-ġdid bhala poezija fl-istil satiriku ta' oħrajn li kiteb u li jinqraw f'*Mis-Siġra ta' Hajti*, e.g. "Teddy Boy" u "Beatles";

I AM THE MAN

Hliefi ma jgħidlek hadd jekk trid taf sewwa
l-ewwel bhejjem u nies u f'liema rkejjen
tal-Gżira kienet tghammar, jekk trid ġewwa
il-kotba tal-Qadim mohħok iżzejjen.

Stejjer harbixt: bil-hażen u bil-hlewwa
rbaht il-qalb tas-setgħanin, wixxejjen
hdejjja kull għerf; għalxejn tixtieq l-egħdewwa
minn għolja għal oħra tat-triq tiegħi titbejjen.

I am the man li nfixkel nies biex nitla':
li gharef sfajt għax wiċċi sfiq biżżejjed,
u f'daqqa siġra sirt mill-iċken xitla.

Għaraft niżżejjen b'rix haddiehor, mejjet
isem Vassal'i quddiem ismi, l-kitla
hawwadt tal-Malti biex haxxint il-bwejjet.

Il-versi l-oħra jinqraw fuq ismu f'*Il-Malti* ta' Gunju, 1946, u naħsbu li baqgħu barra mill-ġabra ta' l-1970 bi żball:

ID-DGHAJSA TIEGHI

(Ghanja ta' Bahri Malti)

Ghadha tofroq il-mewġ id-dgħajsa tiegħi
 — il-mewġ li habtu għaliha minn kull naħa:
 bil-qluġħ imċarrta jien għalibt is-saħħa
 tar-rwiefen u degħbien; bil-qdif ta' driegħi
 wassalt id-dgħajsa tiegħi

fi xtut kennija

fejn jidhku bija

darba hallejt 'il shabi li bil-ġhira

imxew fid-dlam ta' mohħ u ta' qalb zġhira.

Ghadha tofroq il-mewġ id-dgħajsa tiegħi,

bir-ragħwa f'halqu rajt ġej biex jib'agħha

l-ġhadu tar-ruh; iżda mill-mewt refagħha

seher ta' mohħ u qalb; bil-qdif ta' driegħi

wassalt id-dgħajsa tiegħi

b'mewġa xitwija

f'ziffa sajjija.

Il-lum li xjehet, ta' l-irjeh irsira,

bħal fewġa thoss tar-rwiefen kull tisfira.

U targa' tarfa' l-qluġħ id-dgħajsa tiegħi

bi qluġħ imraqqgħa, għar-rotta ta' xortija;

u għalkemm hi thoss it-toqol tax-xjuħija

rebhet ir-riħ: tal-mewġ l-inzul u t-t'iegħi.

Għalxejn lid-dgħajsa tiegħi

ried ibeżżagħha

fuq blat jitfagħha

l-ġhadu tal-mohħ hemm mohbi ġol-ġhadira

minn fejn trejjaħ bil-ħmieġ ta' qalbu l-ħmira.

U targa' tarfa' l-qluġħ id-dgħajsa tiegħi

— il-qluġħ imżewqa b'nisġa barranija

li ta' smewwiet u baħar il-ħruxija

tilqa' u ttuq u żżid il-qdif ta' driegħi.

Jien fuq id-dgħajsa tiegħi,

bid-dmija magħha

biex issebbahha,

it-terħa ndendel biex tai-Glieda l-Kbira

għall-Baħri Malti tkun l-egħżeż tifikra.

L-I ta' April, 1946.

Hemm hafna hwejjeg ohra li nista' nfakkar imma li mhabba l-wisa' jkollu biss insemi fuq fuq: is-sabar li bih Cremona gharbel u kiteb recensjonijiet tal-kitbiet li bdejt nohrog dwar il-folklore jew dwar il-Malti, il-qalb tajba li wera meta, fuq stedina tal-Prof. G. Aquilina, accetta li jaghti xi karti u manuskritti tieghu jew li ghandhom x'jaqsmu mal-Malti li l-librerija ta' l-Universita' fiz-zmien li jien kont Biblijotekarju ta' l-Universita' (1953-59). Kif ukoll il-hrara li biha, fuq suggeriment tieghi, inxtehet biex ihejji konferenza fuq *L'Antica Fondazione della Scuola di Lingua Araba a Malta* ghall-membri tal-*"Malta Historical Society"* nhar il-25 ta' Jannar, 1952, jew biex iletli studju fuq *Le Relazioni etnografiche del folklore narrativo e leggendario delle isole di Malta*, li wara jien ippubblikajt, ta' l-ewwel fil-*Melita Historica* (Vol. I, Nos. 2-4) u tat-tieni fil-*Maltese Folklore Review* (Vol. I, Nos. 1-3, 1962-66).

Fl-ahharnett, nixtieq naghlaq billi nfakkar fl-okkazjoni sabiha meta l-Ghaqda ta' Folklor Malti tat gieh lis-sur Nin bhala folklorista f'Konferenza li saret fl-Istitut Katto'iku (Sala Gonzi) nhar il-Hamis, 28 ta' Marzu, 1968. Wara Kelmtejn ta' Merhba minn habibu, Dr. Ch. Cassar, President ta' l-Ghaqda, mess lili li nitkeliem dwar il-hidma tas-sur Nin fil-qasam tal-folklore Malti, u mbaghad intwera fil-migbud mid-Dipartiment ta' l-Infommazzjoni, kummentarju bil-Malti li mir-barra li fih xeni f'Malta u Ghawdex li ghandhom x'jaqsmu mal-hajja u mal-kitba tas-sur Nin, juri 'il dan il-kittieb mill-qrib fil-hajja tieghu ta' kuljum gewwa daru, imdawwar mill-kotba li tant kien ihoob.

Is-sur Nin dak in-nhar kien hassu mqanqal hafna ghal din il-wirja ta' gieh u fl-ahhar, ghalkemm ma kenitx fil-programm, kien qam jikkellem. Irringrazzja lil l-Ghaqda u lill-President taghha u fost hwejjeg ohra ghogbu jsemmi lili bi kliem li gaghilni nihmar ghax hassejt li ma jisthoqqlix. Il-karta li minna qara kien tahieli dak il-hin stess imma jiena ghal-prudenza bqajt qatt ma stampajtha. Illum li s-sur Nin hali-liena, il-qarrejja jahfrulna jekk nohorgu ghad-dawl il-kliem tieghu li bihom ahna nisthajlu li ried igħaddi t-torça ta' l-istudji serji dwar il-Folklore Malti. Is-sur Nin tkelem hekk:

"Nirringrazzja il din l-udjenza ta' nies, fosthom membri ta' Ghaqdiet ta' Kitba Maltija, studenti u nies ohra li ghogobhom il-lejla jonorawni bil-prezenza taghhom f'din il-laqgħa organizzata mill-Ghaqda tal-Folklor Malti, kif ukoll lill-organizzaturi taghha, b'mod speċjali lill-President, Dr. Charles Cassar, u lis-Sur Cassar Pullicino, membru prominenti ta' l-Ghaqda u kollega tieghi ta' studji folkloristiċi, li ghogbu jikkellem fuq il-hidma tieghi fil-kamp folkloristiku Malti, hidma mill-

bqija wisq iċken minn dik li s'issa s-Sur Cassar Pullicino kellu l-hila jaghtina u jzejjien biha l-letteratura Maltija bix-xoghlijiet tiegħu fuq il-Folklor Malti.

“Jien ghandi biex nifrah b'din il-hidma tiegħu, biex ngħid hekk, iktar mi'l-hidma tiegħi f'din il-ħaġa, għax hija frott ta' sigra li snin ilu fittixt li nħawwel fost l-istudenti tiegħi, meta huwa kien student tiegħi u f'qasir żmien matul l-istudji u karriera sabiha tiegħu beda jaghtina l-isbah xhieda tal-ħegġa tiegħu fl-istudji u ricerki tal-Folklor Malti. Dwar ix-xoghlijiet tal-Folklor Malti tas-Seklu Ghoxrin ahna ma kellniex ħlief xi ftit materjal imxerred 'l hawn u 'l hinn imħolli minn xi storiċi ta' qabel, fosthom De Soldanis, Abela-Ciantar, Miege, Badger, u dan l-aħħar Castagna, Bradley, Patri Magri, Ilg, Ċensu Busuttil u Bonelli. Fix-xogħol ta' dawn ma hemmx ħlief xi ftit ġebliet ta' pedamenti, xogħol nieqes minn studju xjentifiku u li fuqu, maż-żmien kellu jinbena daqsxejn ta' palazz ġmielu li fil-bini tiegħu nista' ngħid kel' u sehem kbir is-Sur Cassar Pullicino.

“Illum, għalhekk, għandi għalfejn nifrah u nitgħaxxaq mhux biss b'dak li setgħet toffri l-pinna fqajra tiegħi fil-kamp folkloristiku li kelli l-okkażjoni nikkoltiva fl-imkien ma' l-istudji tiegħi lingwistiċi tal-Malti f'dawn l-aħħar 55 sena, imma li nifrah u nitgħaxxaq ukoll bix-xogħol tas-Sur Cassar Pullicino bħala frott ta' sigra ċkejna li ħawwilt snin ilu — frott li miz-żerriegħa tiegħu s'issa nibtu sigar kbar fil-ġnejna ta' folklor Malti.

“Illum is-Sur Cassar Pullicino hu magħdud bħala awtorità tal-Folklor Malti, mhux fostna l-Maltin biss, imma wkoll fost l-istudjużi barranin — bniedem li wasal saħansitra biex b'sagrificċju kbir taż-żmien battal tiegħu u ta' butu jwaqqaf fostna Rivista tal-Folklor Malti b'kontribuzzjonijiet ta' kitba folkloristika xjentifika li fiha, fost il-kitba ta' studjużi Maltin issib uko' l dik ta' folkloristi magħrufa barranin.

“Hekk illum naraw illi b'rihet il-hidma tal-Għaqda tal-Folklor Malti, jiġifieri ta' l-Iskola l-Għdida tal-Folklor Malti, u b'rihet ix-xoghlijiet li qed jinkitbu f'din ir-Rivista li tagħha l-Fundatur u Editor huwa l-kollega tiegħi, is-Sur Cassar Pullicino, l-istudji tal-Folklor Malti llum għandhom sehem sabih fil-Biblijoġrafija Internazzjonali tal-Folklor tal-Ewropa.”